

உ  
திருச்சிற்றம்பலம்

திருத்தொண்டர் புராணம்

# வினா - விடை

( மாணவர்களுக்கு )




பாலர் ஞானோதய சபை

காசிவிநாயகர் தேவஸ்தானம்,

தெல்லிப்பழை.

கரந்தன் அச்சகம் - தெல்லிப்பழை



கணபதிதுணை

# திருத்தொண்டர் புராணம்

## வினா - விடை

பா. ஞா. சபையினரால் வெளியிடப்பட்ட  
( பெரியபுராண வசனச் சுருக்கத்திற்கு ஏற்றவாறு  
தயாரிக்கப்பட்டது )

( மாணவர்களுக்கு ஏற்றது )



வெளியிடுவோர் :

பாலர் ஞானோதய சபையினர்

அகஷய கார்த்திகை மீ

01 - 12 - 86

# மாணவர்களின் உயர்வுக்கான அறிமுகம்

## அறிமுகம்

எம்மால் வெளியிடப்பட்டு பாலர் ஞானேதய சபை மாணவர்களால் பெரிதும் உபயோகிக்கப்படும் பெரிய புராணச் சுருக்க நூலுக்கு வினா - விடையாக எழுந்ததுவே இச்சிறுநூல். மாணவர்களிடையே அறிவை விருத்திசெய்யும் முகத்தால் எழுந்தது எனவும் அமையும். மாணவர்கள் ஒருவரை ஒருவர் வினாவும் விடைபகரவும் இவ்வினா - விடை ஒரு வழிகாட்டியாகும் என்பது எமது துணிபு.

இவ்வினாவிடைத் தொகுதியில் வேண்டிய திருத்தங்களைச் செய்து உதவிய திரு. ம. சி. சிதம்பரப்பிள்ளை அவர்கட்கும், இத்தொகுதியை நல்லமுறையில் அச்சிட்டு உதவிய “காந்தன்” அச்சகத்தினர்க்கும் எமது மனமார்ந்த நன்றி உரித்தாகுக.

சிவமூர் சி. கணேசலிங்கக்குருக்கள்

தெல்லிப்பழை  
1 - 12 - 86

ஷெ. சபைத் தலைவர் - பிரதமகுரு.  
காசிவிநாயகர் தேவஸ்தானம்.

## 1. நம்பியாண்டார் நம்பி

1. திருவாரூரிலே செங்கோல் நடாத்திய அரசன் யார் ?
2. இராஜா எவற்றை எடுப்பதற்காகத் தேடினார் ?
3. திருநாரையூரில் உள்ள பிள்ளையாருக்கு என்ன பெயர் ?
4. பொள்ளாப் பிள்ளையார் திருவமுது செய்யாததைக் கண்ட நம்பி என்ன செய்தார் ?
5. அரசர் பிள்ளையாருக்கு நிவேதிப்பதற்குக் கொண்டு வந்த பொருட்கள் யாவை ?
6. பொள்ளாப் பிள்ளையார் திருவேடுகள் எங்கே இருப்பதாகக் கூறினார் ?
7. அசீரி எவ்வாறு கேட்டது ?
8. திருமுறைகள் யாரால் எத்தனையாக வகுக்கப்பட்டது ?

## 2. தில்லைவாழ் அந்தணர்

1. தில்லையிலே மூலத்தானத்திலே சிவபெருமான் என்ன வடிவாக இருப்பார் ?
2. கனகசபை எங்கே இருக்கிறது ?
3. கனகசபையிலே சிவபெருமான் என்ன செய்கிறார் ?
4. நடராஜப் பெருமானுக்குப் பூசை செய்பவர்கள் எத்தனைபேர் ?
5. இவர்கள் எத்தகையோர் ?

## 3. சுந்தரமூர்த்தி நாயனார்

1. சுந்தரருக்குத் திருக்கலையத்தில் எப்பெயர் இருந்தது ?
2. உமாதேவியாரின் சேடியர்கள் யாவர் ?
3. நம்பியாரூரின் தாய் தந்தையர் பெயர் யாது ?
4. “ இந்த நம்பியாரூரன் எமக்கு அடிமை ” இது யார் கூற்று ?
5. சுந்தரமூர்த்தி நாயனார் முதற் பாடிய தேவாரம் யாது ?
6. “ தம்பிரான் தோழர் ” இப்பெயர் யாரால் சூட்டப்பட்டது ?
7. இடக்கண் பெற்றபோது பாடிய தேவாரம் யாது ?
8. “ மீளா அடிமை ” இத்தேவாரத்தைப் பாடி எதனைப் பெற்றார் ?
9. “ சேரமான் தோழர் ” இப்பெயர் சுந்தரருக்கு ஏன் வந்தது ?
10. முதலை விழுங்கிய சிறுவனை அழைத்துக் கொடுத்த திருத்தலம் யாது ?
11. சுந்தரமூர்த்திநாயனார் திருக்கலையத்துக்கு எவ்வாறு சென்றார் ?
12. சேரமான் பெருமான் திருக்கலையத்தில் பெற்ற பதவி யாது ?

#### 4. திருநீலகண்ட நாயனார்

1. திருநீலகண்ட நாயனார் செய்து வந்த தொழில் யாது?
2. இவர் சிவனடியார்களுக்கு எவற்றைக் கொடுத்து வந்தார்?
3. தொண்டருக்குத் திருநீல கண்டர் என்ற பெயர் வந்த காரணம் யாது?
4. சிவனடியார் திருநீலகண்டரிடம் எதைக் கொடுத்தார்?
5. சிவபெருமானுக்குத் திருநீலகண்டர் என்ற பெயர் ஏன் வந்தது?
6. சிவயோகி வடிவத்தில் வந்தவர் யார்?
7. "புதிய ஓடு தருவேன்" இது யார் கூற்று?
8. திருநீலகண்டரும் அவரது மனைவியாரும் பெற்ற பதவி யாது?

#### 5. இயற்பகை நாயனார்

1. இயற்பகை நாயனார் எங்கே அவதரித்தார்?
2. இயற்பகையார் செய்து வந்த தொண்டு யாது?
3. இறைவன் என்ன வேடத்தில் இயற்பகையார் வீட்டிற்கு வந்தார்?
4. "நான் இன்றைக்கு உன்னை இச் சிவனடியாருக்குக் கொடுத்து விட்டேன்" இது யார் கூற்று?
5. இயற்பகையார் இறைவனாகிய சந்நியாசியாருடன் சென்ற காரணம் யாது?
6. இறுதியாக இயற்பகையாரும் மனைவியாரும் எப்பதவியை அடைந்தார்கள்?

#### 6. இளையான் குடிமாற நாயனார்

1. இளையான் குடிமாற நாயனார் எந்த ஊரில் அவதரித்தார்?
2. மாறனார் செய்து வந்த தொண்டு யாது?
3. வறுமை வந்தபோது மாறனார் எவ்வாறு மகேசரபூசை செய்தார்?
4. சிவனடியாருக்கு மாறனார் எவ்வாறு அமுது கொடுக்க முயற்சித்தார்?
5. "நீ உன்னுடைய மனைவியோடும் நம்பதத்தை அடைவாய்" இவ்வாறு அநுக்கிரகம் செய்தது யார்?

#### 7. மெய்ப்பொருள் நாயனார்

1. மெய்ப்பொருள் நாயனார் எவற்றை மேலாக மதிப்பவர்?
2. மெய்ப்பொருள் நாயனாருடன் போர் செய்து தோற்ற அரசன் யார்?

3. முத்திநாதன் சிவனடியார் போல வேடந்தாங்கிச் சென்றது ஏன்?
4. மெய்ப்பொருள் நாயனார் எப்போ தாக்கப்பட்டார் ?
5. தத்தன் செய்த உதவி யாது ?

## 8. விறன்மிண்ட நாயனார்

1. மலையமா நாட்டிலே இருந்த சிவனடியார் யார் ?
2. விறன்மிண்டர் முதலில் யாரை வணங்குபவர் ?
3. “ வன்றெண்டன் அடியார்க்குப் புறகு ” இது யார் கூற்று ?
4. சுந்தரர் தொண்டர்களை மெய்ச்சிப் பாடிய பதிகம் யாது ?
5. விறன்மிண்டர் பெற்ற பதவி யாது ?

## 9. அமர்நீதி நாயனார்

1. அமர்நீதி நாயனார் சிவனடியார்களுக்கு எவற்றைக் கொடுத்து வந்தார் ?
2. சிவபெருமான் நாயனாரிடம் என்ன வேடத்தில் வந்தார் ?
3. சந்நியாசியார் கொடுத்த கௌபீனத்தை நாயனாரால் ஏன் கொடுக்க முடியவில்லை ?
4. கௌபீனத்தின் நிறையுள்ள பொருட்கள் தருமாறு கூறியது யார் ?
5. தராசு எப்போது சமனானது ?

## 10. எறிபத்த நாயனார்

1. “ஆனிலை” இவ்வாலயம் எங்குள்ளது?
2. எறிபத்த நாயனார் செய்து வந்த தொண்டுகள் யாவை?
3. சிவகாமியாண்டார் பூக்கூடையுடன் எங்கு சென்றார்?
4. பூக்கூடையைச் சிதறியது யார்?
5. எறிபத்த நாயனார் யானையும் பாகனையும் ஏன் வெட்டினார்?
6. “என்னையும் கொல்ல வேண்டும்” இது யார் கூற்று?
7. அசரீரி எவ்வாறு கேட்டது?

## 11. ஏனாதிநாத நாயனார்

1. ஏனாதிநாத நாயனார் எதில் மிகுந்த பக்தி உடையவர்?
2. ஏனாதிநாதர் தமது தொழிலால் வரும் பணத்தை என்ன செய்தார்?
3. ஏனாதிநாதரிடம் பொருமை கொண்டது யார்?

4. ஏனாதிநாதர் இறுதியாக ஏன் போர் செய்யவில்லை?
5. அதிகூரன் ஏனாதிநாதரைக் கொன்றதும் நடந்தது என்ன?

## 12. கண்ணப்ப நாயனார்

1. உடுப்பூரிலே இருந்த அரசனின் பெயர் யாது?
2. நாகனும் அவனது மனைவி தத்தையும் எதனை வேண்டி முருகப் பெருமானை வழிபட்டார்கள்?
3. நாகன் மகனுக்குத் “திண்ணன்” என்று ஏன் பெயர் சூட்டினான்?
4. திண்ணனுடன் வேட்டைக்குத் தொடர்ந்து சென்ற இருவர யார்?
5. மலையிலே இருந்த சுவாமிக்கு என்ன பெயர்?
6. குடுமித்தேவருக்குப் பூசை செய்யும் அந்தணர் பெயர் யாது?
7. திண்ணனார் சுவாமிக்குக் கொண்டு சென்ற பொருட்கள் எவை?
8. சுவாமிக்கு முதலில் எந்தக் கண்ணிவிருந்து இரத்தம் வடிந்தது?
9. இடக்கண் தோண்ட முற்பட்டபோது நடந்தது என்ன?

## 13. குங்குலியக்கலய நாயனார்

1. குங்குலியக் கலயனார் செய்து வந்த தொண்டு யாது?
2. எந்தக் கோயிலில் நாயனார் தூபம் இட்டு வந்தார்?
3. வறுமை வந்தபோதும் கலயனார் தூபம் இடும் தொண்டைச் செய்தாரா? எவ்வாறு செய்தார்?
4. அரிசி வாங்கச் சென்ற கலயனார் அதை வாங்காது வேறு எதனை வாங்கினார்?
5. கலயனார் வீட்டில் நிறைந்திருந்தவை எவை? அவை எவ்வாறு வந்தன?
6. கலயனாரது கனவிலே தோன்றிய இறைவன் என்ன கூறினார்?
7. கலையனாரும் மனைவியாரும் யாரை அமுது செய்வித்தார்கள்?
8. சிவலிங்கம் எங்கே சாய்ந்திருந்தது?

## 14. மானக்கஞ்சாற நாயனார்

1. மானக்கஞ்சாற நாயனார் வசித்த உத்தியோகம் எது?
2. மானக்கஞ்சாறருடைய மகளுக்கு நிச்சயிக்கப்பட்ட மணமகன் யார்?
3. சிவவேடம் தாங்கி வந்தவர் யார்?
4. அங்கே வந்த சிவனடியார் தலைமுடி எதற்கு உதவும் என்றார்?
5. மானக்கஞ்சாறர் மகளின் கூந்தலை அரிந்ததும் என்ன நடந்தது?

## 15. அரிவாட்ட நாயனார்

1. அரிவாட்ட நாயனார் அவதரித்த ஊர் யாது? அவரது பிள்ளைத் திருநாமம் யாது?
2. நாயனார் தினமும் இறைவனுக்கு எவற்றைப் படைத்து வந்தார்?
3. நாயனார் வறுமை வந்த போதும் தமது தொண்டைச் செய்தாரா? எவ்வாறு செய்தார்?
4. ஒன்றும் கிடையாத போது நாயனார் எதனை உட்கொண்டார்?
5. நாயனார் தமது கழுத்தை வெட்ட ஏன் முற்பட்டார்?
6. சிவபெருமான் அவர் முன் தோன்றி என்ன செய்தார்?
7. “அரிவாட்ட நாயனார்” இப்பெயர் வந்த காரணம் யாது?

## 16. ஆயை நாயனார்

1. ஆயை நாயனார் எங்கே அவதரித்தார்?
2. ஆயைர் வேயங்குழவிலே எதனை வாசித்தார்?
3. ஆயையின் இசையைக் கேட்டு அசைவற்று நின்றவை எவை?
4. குழலின் இசையைக் கேட்டு இசைமயமாயினோர் யாவர்?
5. இசையின் ஓசை கேட்ட இறைவன் என்ன செய்தார்?

## 17. மூர்த்தி நாயனார்

1. மூர்த்தி நாயனார் பிறந்த இடம் எது?
2. இவர் சோமசுந்தரப் பெருமானுக்கு என்ன கொடுத்து வந்தார்?
3. பாண்டியனை வென்று அந்நகருக்கு அரசனாக வந்தது யார்?
4. கர்நாடக தேசத்து அரசன் மூர்த்தி நாயனாருக்குச் செய்த துன்பம் யாது?
5. சந்தனக் கட்டை கிடைக்காத போது நாயனார் என்ன செய்தார்?
6. அசுரி எவ்வாறு கேட்டது?
7. மந்திரிமார் வந்து அழைத்த போது மூர்த்தி நாயனார் விடுத்த வேண்டுகோள் யாது?
8. மூர்த்தி நாயனார் முடி சூடியதும் என்ன செய்தார்?

## 18. முருக நாயனார்

1. திருப்புகலூரிலே இருந்த அடியவர் யார்?
2. இவர் தினமும் காலையில் என்ன செய்வார்?
3. இவர் செய்து வந்த தொண்டு யாது?
4. எப்போ முருக நாயனார் சிவபதம் அடைந்தார்?

## 19. உருத்திரபசுபதி நாயனார்

1. உருத்திரபசுபதி நாயனார் பிறந்த ஊர் எது?
2. பசுபதி தடாகத்திலே நின்று எதனை ஓதுவார்?
3. இவருக்கு உருத்திரபசுபதி என்ற பெயர் ஏன் வந்தது?

## 20. திருநாளைப்போவார் நாயனார்

1. திருநாளைப்போவார் நாயனார் எந்த இடத்திலே அவதரித்தார்?
2. நந்தனார் எவ்வாறு சீவனஞ் செய்து வந்தார்?
3. இவர் சிவாலயங்களுக்கு எவற்றைக் கொடுத்து வந்தார்?
4. இவருக்காக இடப தேவரை விலகச் செய்த திருத்தலம் யாது?
5. நந்தனாருக்குத் திருநாளைப் போவார் என்னும் பெயர் வந்த காரணம் யாது?
6. இவரது கனவிலே தோன்றிய சிவபெருமான் எவ்வாறு கட்டளை யிட்டார்?
7. நெருப்பு எங்கே வளர்க்கப் பட்டது?
8. அக்கினியிலே புகுந்த நந்தனார் எவ்வாறு எழுந்தார்?
9. திருநாளைப் போவாருக்குக் கிடைத்த பதவி யாது?
10. நந்தனார் குளம் வெட்டிய திருத்தலம் யாது?

## 21. திருக் குறிப்புத் தொண்ட நாயனார்

1. இந்நாயனாருக்கு இப்பெயர் வந்த காரணம் யாது?
2. தொண்டரின் முக்கிய தொண்டு யாது?
3. தொண்டர் கந்தையை ஒலிக்கத் தொடங்கியதும் நடந்தது என்ன?
4. இவர் தலையைக் கல்லிலே மோத முற்ப்பட்ட காரணம் யாது?
5. காட்சி கொடுத்த சிவபெருமான் எவ்வாறு அருள் செய்தார்?

## 22. சண்டேசுர நாயனார்

1. விசாரசருமருடைய தாய் தகப்பன் பெயர் யாது?
2. விசாரசருமர் எத்தனை வயதிலே வேதங்களையும் ஆகமங்களையும் அறியப் பெற்றார்?
3. விசாரசருமருக்கு எப்போ உபநயனம் நடாத்தப்பட்டது?
4. விசாரசருமருடைய மனதிலே பதிந்த உண்மைகள் யாவை?
5. இடையன் பசுவிற்கு ஏன் அடித்தான்?
6. விசாரசருமர் இடையனுக்கு என்ன புத்திமதி கூறினார்?

7. விசாரசருமர் எவ்விடத்திலே சிவபூசை செய்தார்?
8. எச்சதத்தன் மகனுக்கு எதற்காக அடித்தான்?
9. தந்தையின் காலே விசாரசருமர் ஏன் துண்டித்தார்?
10. விசாரசருமருக்கு எப்பதவி கிடைத்தது?

## 23. திருநாவுக்கரசு நாயனார்

1. திருமுனைப்பாடி நாட்டிலே அவதரித்த இருவர்கள் யாவர்?
2. திலகவதியாரை யாருக்கு நிச்சயம் செய்யப்பட்டது?
3. மருணிக்கியார் பொருட்களை எவ்வாறு செலவு செய்தார்?
4. இவர் சமணசமயக் குருவாக இருந்தபோது எப்பெயர் பெற்றார்?
5. நாயனாருக்குச் சூலைநோய் ஏற்படக் காரணம் யாது?
6. சூலைநோய் எவ்வாறு நீங்கியது?
7. மருணிக்கையார் பாடிய முதற் தேவாரம் எது?
8. " சொற்றுணை வேதியன் " இத்தேவாரம் எச்சந்தர்ப்பத்தில் பாடப் பட்டது?
9. திருக்கதவு திறக்கப் பாடிய தேவாரம் யாது?
10. இவர் திருக்கலையக் காட்சியை எங்கே கண்டார்?

## 24. குலச்சிறை நாயனார்

1. குலச்சிறை நாயனார் எங்கே அவதரித்தார்?
2. குலச்சிறையார் சிவனடியார்களுக்கு என்ன தொண்டு செய்பவர்?
3. இந்த அடியவர் யாருக்கு முதன் மந்திரியாக இருந்தவர்?
4. குலச்சிறையார் செய்த அருஞ் செயல் யாது?
5. சுந்தரர் தேவாரத்திலே இவர் எவ்வாறு சிறப்பிக்கப் பட்டார்?

## 25. பெருமிழலைக் குறும்ப நாயனார்

1. பெருமிழலைக் குறும்ப நாயனார் அவதரித்த இடம் யாது?
2. இவர் செய்யும் தொண்டு என்ன?
3. இவர் யாருடைய திருவடிகளை மறவாதவர்?
4. குறும்பு நாயனார் எவ்வாறு திருக்கலையத்தை அடைந்தார்?

## 26. காரைக்காலம்மையார்

1. தனதத்தன் வசித்த இடம் யாது?
2. தனது மகள் புனிதவதியாரை யாருக்கு விவாகஞ் செய்து கொடுத்தான்?

3. சிவனடியார்கள் வந்தால் பரமதத்தனும் புனிதவதியாரும் எவற்றைக் கொடுப்பார்கள்?
4. வியாபார நிமித்தம் பரமதத்தனிடம் வந்தவர் எதனை அன்பளிப்பாகக் கொடுத்தார்?
5. புனிதவதியார் இரண்டாவது தடவை மாங்கனியை எவ்வாறு பெற்றார்?
6. பரமதத்தன் புனிதவதியாரைத் தெய்வமாகக் கருதியது ஏன்?
7. புனிதவதியார் பேய் வடிவத்தை ஏன் வேண்டிப் பெற்றார்?
8. காரைக்காலம்மையார் பாடிய நூல்கள் யாவை?
9. புனிதவதியார் கைலை சென்ற போது இறைவனால் எவ்வாறு அழைக்கப் பட்டார்?
10. அம்மையார் என்றும் பாடிக் கொண்டு இருக்கும் இடம் எது?

## 27. அப்பூதியடிகள் நாயனார்

1. அப்பூதியடிகள் நாயனார் எங்கே அவதரித்தார்?
2. அப்பூதியடிகள் தமது பிள்ளைகளுக்கும் ஏனையவற்றிற்கும் எவரது பெயரைச் சூட்டினார்?
3. மூத்த திருநாவுக்கரசு எப்போ - எதனால் இறந்தான்?
4. அப்பூதியடிகளின் இறந்த மகன் எவ்வாறு உயிர் பெற்றான்?
5. இறுதியாக என்ன நடந்தது?

## 28. திருநீலநக்க நாயனார்

1. திருநீலநக்க நாயனார் எங்கே அவதரித்தார்?
2. இவர் செய்து வந்த தொண்டு யாது?
3. இவர் மனைவியை ஏன் துறந்தார்?
4. கணவிலே தோன்றிய சிவபெருமான் என்ன கூறினார்?
5. தேவாரத்திலே இவரைச் சிறப்பித்தது யார்?
6. இவர் எப்போது சிவபதம் அடைந்தார்?

## 29. நமிநந்தியடிகள் நாயனார்

1. நமிநந்தியடிகள் நாயனார் எவ்விடத்திலே இருந்தார்?
2. நமிநந்தியடிகள் நாயனார் எந்த ஆலயத்திலே எண்ணற்ற தீபங்கள் ஏற்ற விரும்பினார்?
3. சமணர்களிடம் நெய் கேட்ட போது அவர்கள் என்ன கூறினார்கள்?
4. அசரீரி எவ்வாறு கேட்டது?
5. கணவிலே தோன்றிய வீதிவிடங்கப் பெருமான் என்ன கூறினார்?
6. இவரைச் சிறப்பித்துப் பாடியது யார்?

### 30. திருஞானசம்பந்தமூர்த்தி நாயனார்

1. திருஞானசம்பந்தமூர்த்தி நாயனாரின் தாய், தந்தையர் யாவர்?
2. “ஞானசம்பந்தர்” மூன்றும் வயதிலே தந்தையாருடன் எங்கு சென்றார்?
3. தந்தையாரைக் காணாத குழந்தை என்ன செய்தது?
4. குழந்தையின் அழுக்கையைக் கேட்ட இறைவனும் இறைவியும் எவ்வாறு அருள் செய்தார்கள்?
5. “தோடுடைய செவியன்” எப்போ பாடப் பட்டது?
6. பொற்றாளம் எங்கே கொடுக்கப் பட்டது?
7. சம்பந்தப் பெருமான் பாடும் தேவாரங்களை யாழிலே வாசித்தவர் யார்?
8. திருநெல்வாய் அரத்துறையில் கொடுக்கப் பட்டவை எவை?
9. வணிகனின் விடம்நீங்கப் பாடிய தேவாரம் எது?
10. திருநீற்றுப் பதிகம் எதற்காகப் பாடப் பட்டது?
11. பூம்பாவை உயிர் பெறப் பாடிய தேவாரம் எது?
12. சோதி தோன்றியதும் சம்பந்தப் பெருமான் என்ன செய்தார்?

### 31. ஏயர்கோன் கலிக்காம நாயனார்

1. ஏயர்கோன் கலிக்காமர் செய்து வந்த தொழில் யாது?
2. கலிக்காமருக்குச் சுந்தரர் மேல் கோபம் ஏற்படக் காரணம் என்ன?
3. “சுந்தரனானறி இந்நோய் தீராத” இது யார் கூற்று?
4. சுந்தரரின் வருகையை அறிந்த கலிக்காமர் என்ன செய்தார்?
5. சுந்தரர் இறக்கத் துணிந்ததும் நடந்தது என்ன?

### 32. திருமூல நாயனார்

1. திருமூலர் யாருடைய மாணாக்கர்?
2. திருமூலர் திருவாவடுதுறையை வணங்கிக் கொண்டு செல்லும் வழியில் எதனைக் கண்டார்?
3. பசுக்கள் எப்போ மகிழ்ச்சி அடைந்தன?
4. திருமூலர் மீண்டு வந்த போது உடம்பைக் காணாததும் என்ன செய்ய விழைந்தார்?
5. இவர் சிவலோகத்தில் இருந்து எத்தனை பாட்டுக்கள் பாடினார்?
6. இவர் இயற்றிய நூலின் பெயர் யாது?

### 33. தண்டியடிகளுரை

1. தண்டி அடிகள் நாயனார் எங்கே அவதரித்தார்?
2. அடிகள் சிவபெருமானை எவ்வாறு துதிப்பவர்?
3. இவர் எவ்வாறு குளம் தோண்டினார்?
4. சமணர்கள் தண்டியடிகளை எவ்வாறு ஏழனஞ் செய்தார்கள்?
5. தண்டியடிகள் கண்ணைப் பெற்றதும் சோழராசா என்ன செய்தார்?

### 34. மூர்க்க நாயனார்

1. மூர்க்க நாயனார் எந்த இடத்தில் அவதரித்தார்?
2. இவரின் தொண்டு யாது?
3. இவர் தனது தொண்டிற்குப் பணம் இல்லாத போது என்ன செய்தார்?
4. இவருக்கு மூர்க்கர் என்ற பெயர் ஏன் வந்தது?

### 35. சோமாசிமாற நாயனார்

1. சோமாசிமாறர் எந்த ஊரிலே அவதரித்தார்?
2. இவர் எதனை நியமமாகக் கொண்டவர்?
3. சிவனடியார்களுக்கு என்ன செய்வார்?
4. சிவனுக்குப் பிரீதியாக எதனைச் செய்வார்?
5. இவர் எப்போ சிவபதம் அடைந்தார்?

### 36. சாக்கிய நாயனார்

1. சாக்கிய நாயனார் எவற்றினின்றும் விடுபட விரும்பினார்?
2. இவரது நியமம் என்ன?

### 37. சிறப்புலி நாயனார்

1. சிறப்புலி நாயனார் அடியார்களுக்கு என்ன செய்வார்?
2. இவரின் வேறு செயல்கள் எவை?

### 38. சிறுத்தொண்ட நாயனார்

1. சிறுத்தொண்ட நாயனாரின் பிள்ளைத் திருநாமம் என்ன?
2. இவர் எதனை முத்திநெறி என்று தெளிந்தவர்?
3. அரசன் பரஞ்சோதியாரை எதற்காகப் பணிவிடை செய்ய வேண்டாம் என்றான்?
4. இவரது மனைவியார் பெயர் யாது?

5. புத்திரன் பெயர் யாது ?
6. பைரவர் வேடத்தில் வந்த சிவபெருமான் எத்தகைய உணவு வேண்டும் என்றார் ?
7. சீராள தேவரை அழைத்தபோது என்ன நடந்தது ?
8. இறுதியாக என்ன நடந்தது ?

### 39. சேரமான் பெருமாயனார்

1. பெருமாக்கோதையார் எங்கே அவதரித்தார் ?
2. இவர் தங்கியிருந்து தொண்டு செய்த திருத்தலம் யாது ?
3. தபோவனம் சென்ற அரசன் யார் ?
4. பெருமாக்கோதையார் வண்ணனை வணங்கியது ஏன் ?
5. சேரமான் பெருமான் எவ்வாறு கைலாயஞ் சென்றார் ?
6. சேரமானுக்குக் கிடைத்த பதவி எது ?

### 40. கணநாத நாயனார்

1. கணநாதநாயனார் எங்கே அவதரித்தார் ?
2. இவர் மற்றையோருக்குப் பயிற்றிய திருத்தொண்டுகள் எவை ?
3. இவர் யாரைப் பூசித்தார் ?

### 41. கூற்றுவ நாயனார்

1. கூற்றுவநாயனார் எதனை உச்சரிப்பவர் ?
2. இந்த நாயனாருக்கு முடிசூட்ட மறுத்தது யார் ?
3. சிவபெருமான் எவ்வாறு முடிசூட்டினார் ?

### 42. புகழ்ச்சோழ நாயனார்

1. இந்த நாயனார் இருந்த இடம் எது ?
2. நாயனார் சிவாலயங்களை எவ்வாறு நடத்தினார் ?
3. சோழ நாயனார் ஏன் அக்கினியில் புகுந்தார் ?

### 43. நரசிங்க முனையரைய நாயனார்

1. இவர் எதனைச் செல்வமாகக் கருதுபவர் ?
2. சிவனடியார்களுக்குத் திருவமுது கொடுப்பதுடன் அமையாது வேறு என்ன கொடுப்பார் ?
3. தூர்த்தவேட தாரிக்கு ஏன் இருநூறு பொன் கொடுத்தார் ?

#### 44. அதிபத்த நாயனார்

1. அதிபத்த நாயனார் இருந்த இடம் யாது?
2. இவர் தலை மீனை என்ன செய்தார்?
3. "பொன் மீன்" கிடைத்த போது என்ன செய்தார்?
4. அதிபத்த நாயனார் அடைந்த பதவி யாது?

#### 45. கலிக்கம்பநாயனார்

1. இவர் தொண்டு செய்த கோயில் எது?
2. கலிக்கம்பநாயனார் எவ்வாறு திருவமுது கொடுப்பார்?
3. இவர் மனைவியாரின் கையை எதற்காகத் துண்டித்தார்?

#### 46. கலிய நாயனார்

1. கலிய நாயனார் எங்கே அவதரித்தார்?
2. இவர் செய்து வந்த தொண்டு என்ன?
3. இந்த நாயனார் எதற்காகக் கழுத்தை அரிய முற்பட்டார்?

#### 47. சக்தி நாயனார்

1. சக்தி நாயனார் இருந்த இடம் எது?
2. சிவனடியார்களை யாராவது இகழ்ந்து பேசினால் சக்தி நாயனார் என் செய்வார்?

#### 48. ஐயடிகள் காடவர் கோணையனார்

1. தொண்டை மண்டலத்திலே சைவநெறி விளங்க அரசியற்றிய அரசன் யார்?
2. காடவர் கோணையனார் மகனிடம் அரசாட்சியைக் கொடுத்து விட்டு எங்கு சென்றார்? என்ன செய்தார்?

#### 49. கணம்புல்ல நாயனார்

1. கணம்புல்ல நாயனார் செய்த தொண்டு யாது?
2. வறுமை ஏற்பட்ட போது எவ்வாறு விளக்கேற்றினார்?
3. இவருக்குக் "கணம்புல்லர்" என்ற பெயர் ஏன் வந்தது?

## 50. காரி நாயனார்

1. காரி நாயனார் எதில் பாண்டித்தியம் பெற்றவர்?
2. இவர் கோவை பாடிப் பணம் பெற்று அதைக் கொண்டு என்ன செய்வார்?

## 51. நெடுமொற நாயனார்

1. பாண்டியர் எங்கே அரசாண்டார்?
2. கூன் நிமிர்ந்த போது எப்பெயர் பெற்றார்?

## 52. வாயிலார் நாயனார்

1. இவர் எங்கே அவதரித்தார்?
2. இவர் எவ்வாறு ஞானபூசை செய்தார்?

## 53. முனையடுவார் நாயனார்

1. முனையடுவார் நாயனார் சிவனடியார்களுக்கு எவ்விதம் திருவமுது கொடுப்பார்?
2. “முனையடுவார்” இப்பெயர் இவருக்கு வந்த காரணம் யாது?

## 54. கழற்சிங்க நாயனார்

1. கழற்சிங்க நாயனார் எவ்வாறு அரசாண்டார்?
2. இவர் மனைவியாரின் கையை ஏன் வெட்டினார்?

## 55. இடங்கழி நாயனார்

1. இவர் எந்தக் குடியைச் சேர்ந்தவர்?
2. சிவனடியார் ஒருவர் பொருட்களைக் களவாக எடுத்த போது இவர் என்ன செய்தார்?

## 56. செருத்துணை நாயனார்

1. இவர் எங்கே இருந்தார்?
2. இவர் மாதேவியின் மூக்கை ஏன் அரிந்தார்?

## 57. புகழ்த்துணை நாயனார்

1. செருவிவி புத்தூரிலே இருந்த நாயனார் யார்?
2. இவரின் தொண்டு யாது?
3. அந்த ஊரிலே வறுமை ஏற்பட்ட போது சிவபெருமான் இவருக்கு என்ன கொடுத்தார்?

## 58. கோட்புலி நாயனார்

1. கோட்புலி நாயனார் அரசனிடம் வகித்த உத்தியோகம் யாது?
2. இவர் உறவினர்களை எதற்காக வாளினால் வெட்டினார்?

## 59. பூசலார் நாயனார்

1. பூசலா நாயனார் எங்கே இருந்தார்?
2. அவர் எவ்வாறு கோயில் கட்டினார்?
3. காடவராஜா எவ்விடத்தில் கோயில் கட்டினார்?
4. காடவராஜா எதனைக் கேட்டு ஆச்சரிய முற்றார்?
5. பூசலார் இறுதியில் என் செய்தார்?

## 60. மங்கையற்கரசியார்

1. மங்கையற்கரசியார் யாருடைய மனைவியார்?
2. இவர் செய்த பெருந் தொண்டு யாது?

## 61. நேச நாயனார்

1. நேச நாயனாரின் தொண்டு யாது?
2. இவர் வாக்கின் செய்கையை எதற்கு ஆக்கினார்?

## 62. கோச்செங்கட் சோழ நாயனார்

1. சிவலிங்கம் எங்கே வெளிப்பட்டது?
2. யானை எவ்வாறு வழிப்பட்டது?
3. சருகுவிழா வண்ணம் மேற்கட்டி செய்தது யார்?
4. திருவானைக்கா என்ற பெயர் ஏன் வந்தது?
5. கோச்செங்கட் சோழர் செய்த தொண்டுகள் எவை?

### 63. திருநீலகண்ட யாழ்ப்பாணர்

1. இவர் எங்கே அவதரித்தார்?
2. இவரின் பிரதான தொண்டு யாது?
3. இவருக்குப் பொற்பலகை இடுமாறு கட்டளையிட்டது யார்?
4. பாணர் யாருடைய பதிகங்களை யாழில் வாசித்தார்?
5. இவர் எப்போது சிவபதம் அடைந்தார்?

### 64. சடைய நாயனார்

1. இவர் யாருடைய தந்தையார்?

### 65. இசை ஞானியார்

1. இவர் யாருடைய தாயார்?

### 66. சேக்கிழார் நாயனார்

1. சேக்கிழாரின் மரபிலே அவதரித்த இருவர் யாவர்?
2. அருண்மொழித் தேவருக்குச் சேக்கிழார் என்ற நாமம் ஏன் வந்தது?
3. இவரது சிறப்புப் பெயர் யாது?
4. திருத்தொண்டர் புராணத்தைக் காப்பியமாகப் பாடுமாறு கேட்டது யார்?
5. சேக்கிழாருக்குச் சிவபெருமான் எவ்வாறு அடியெடுத்துக் கொடுத்தார்?
6. “தொண்டர் சீர் பரவுவார்” இப்பெயர் யாரால் யாருக்கு வழங்கப்பட்டது?
7. சேக்கிழார் புராணம் யாரால் பாடப்பட்டது?
8. அரசர் புராணத்தை என்ன செய்வித்தார்?

### பொது

1. பத்தராய்ப் பணிபவர்கள் யார்?
2. பரமனையே பாடுவார் யாவர்?
3. சித்தத்தைச் சிவன்பாலே வைத்தவர்கள் எவர்?
4. திருவாரூர்ப் பிறந்தார்கள் யாவர்?
5. முப்பொழுதும் திருமேனி தீண்டுபவர் யார்?
6. முழுநீறு பூசிய முனிவர் யார்?
7. அப்பாலு மடி சார்ந்தார் எனப்படுபவர் யார்?

முற்றும்

## விடைள்

### 1. நம்பியாண்டார் நம்பி

1. அபயகுலசேகர சோழமகாராஜா.
2. தேவாரத் திருப்பதிகங்கள் உள்ள ஏடுகளை எடுப்பதற் காகத் தேடினர்.
3. பொள்ளாப் பிள்ளையார் என்று பெயர்.
4. தலையைக் கல்விலை மோதப் புகுந்தார்.
5. பழவர்க்கங்கள், தேன், அவல், எள்ளுருண்டை முதலாயின.
6. சிதம்பரத்திலே மூவர் கையடையாளம் உள்ள அறையிலே இருப்பதாகக் கூறினர்.
7. “இக்காலத்துக்கு வேண்டுவன வற்றைச் செல்லு மூடா திருக்கச் செய்தோம்” என்று கேட்டது.
8. நம்பியாண்டார் நம்பியினால் பதினென்றாக வகுக்கப்பட்டது.

### 2. தில்லைவாழ் அந்தணர்

1. சிவலிங்க வடிவாக இருப்பார்.
2. திருமூலத்தானத்துக்குத் தெற்குத் திசையில் திருவருள் வடிவான கனகசபை இருக்கிறது.
3. அருட்சக்தியாகிய சிவகாமி அம்மையார் காண அனவரதமும் ஆனந்த தாண்டவம் செய்தருளுவார்.
4. மூவாயிரம் பேர். அவர்களைத் தில்லைவாழ் அந்தணர் என்று அழைப்பர்.
5. ★ இவர்கள் நான்கு தீட்சைகளையும் பெற்று நான்கு பாதங் களையும் அருட்டிக்கின்றவர்கள்.

### 3. சுந்தரமூர்த்தி நாயனார்

1. “ஆலால சுந்தரர்” என்ற பெயர் இருந்தது.
2. அனிந்திதை, கமலினி
3. இசைஞானியார், சடையனார்
4. பிராமண வேடத்தில் வந்த சிவபெருமான் கூற்று.
5. “பித்தாப் பிறை சூடி”
6. சிவபெருமானால் சூட்டப்பட்டது.

★ நான்கு தீட்சைகள்: சமய தீட்சை, விசேஷ தீட்சை  
நிர்வாணதீட்சை, ஆசாரியாபிஷேகம்  
நான்கு பாதங்கள்: சரியை, கிரியை, யோகம், ஞானம்.

7. இடக்கண் பெற்றபோது பாடிய தேவாரம்  
“ஆலந்தான் உகந்தானை”
8. வலக்கண்ணைப் பெற்றார்.
9. சேரமான் என்ற அரசனுக்குத் தோழராக இருந்த படியால்  
இப்பெயர் வந்தது.
10. திருவஞ்சைக் களம்.
11. சிவபெருமானால் அனுப்பப்பட்ட வெள்ளை யானையில் ஏறிச்  
சென்றார்.
12. பூதகணங்களுக்குத் தலைமைப் பதவியைப் பெற்றார்.

#### 4. திருநீலகண்ட நாயனார்

1. மட்கலங்களை வளைதல்.
2. சிவனடியார்களுக்குத் திருவோடுகள் கொடுத்து வந்தார்.
3. சிவபெருமானுடைய திருநீல கண்டத்தின் மேல் அதிகபற்று  
வைத்தபடியால் அப்பெயர் வந்தது.
4. திருவோடு ஒன்றைக் கொடுத்தார்.
5. அவர் தமது கண்டத்தில் நஞ்சை வைத்திருக்கின்ற படியால்  
அப்பெயர் வந்தது.
6. சிவயோகி வடிவத்தில் வந்தவர் சிவபெருமான். அவர் தொண்  
டரின் பக்தியை உலகிற்குக் காட்டவே அவ்வாறு வந்தார்.
7. இது திருநீலகண்டரின் கூற்று.
8. இருவரும் சிவலோக பதவி பெற்றார்கள்.

#### 5. இயற்பகை நாயனார்

1. காவிரிப்பூம் பட்டினத்திலே அவதரித்தார்.
2. விபூதி, உருத்திராக்கம் தரித்த சிவனடியார்களுக்கு அவர்கள்  
வேண்டியவற்றைக் கொடுத்து வந்தார்.
3. இறைவன் பிராமண வேடத்தில் வந்தார்.
4. இது இயற்பகை நாயனார் கூற்று.
5. சந்நியாசியாரை உறவினர்கள் துன்பம் செய்யாமல் காப்பாற்று  
வதற்காகச் சென்றார்.
6. இருவரும் சிவலோகத்தில் வாழும் பதவியை அடைந்தார்கள்.

#### 6. இளையான் குடிமாற நாயனார்

1. மாறனார் இளையான் குடி என்ற ஊரில் அவதரித்தார்.
2. அவர் சிவனடியார்களுக்கு மகேசுரபூசை செய்தலாகிய தொண்  
டைச் செய்து வந்தார்.
3. தமது நிலபுலன்களை விற்றும் கடன்வாங்கியும் மகேசுரபூசை  
செய்தார்.

4. மாறனார் வயலில் விதைத்த நெல்முளைகளைக் கூடையில் வாரிக் கொண்டு வந்தார். மனைவியார் நெல்முளைகளை ஈரம் போக்கி அரிசியாக்கிச் சோறு சமைத்தார். சிறுபயிர்களைக் கொண்டு கறிசமைத்தார்.
5. அநுக்கிரகம் செய்தது சிவபெருமான்.

### 7. மெய்ப் பொருள் நாயனார்

1. சிவனடியார்களின் வேடத்தை மெய்ப்பொருளாக மதிப்பவர்.
2. தோல்வியுற்ற அரசன் முத்திநாதன்.
3. மெய்ப்பொருள் நாயனாரைக் கொலை செய்வதற்காக அவ்வாறு சென்றார்.
4. சிவனடியாரை வணங்கிக் கொண்டு இருந்த போது தாக்கப் பட்டார்.
5. முத்திநாதனை மற்றையோர் துன்பம் செய்யாது ஊரின் எல்லையில் விட்டுவந்தான்.

### 8. விறன்மிண்ட நாயனார்

1. விறன்மிண்ட நாயனார்.
2. முதலில் சிவனடியார்களை வணங்குபவர்.
3. இது விறன்மிண்ட நாயனார் கூற்று.
4. திருத்தொண்டத் தொகை.
5. சிவபெருபானைச் சேவிக்கின்ற கணங்களுக்குத் தலைமைப்பதவி.

### 9. அமர்நீதி நாயனார்

1. உடுபுடவைகளும் கௌபீனமும் கொடுத்து வந்தார்.
2. பிரமணவருணத்துப் பிரமச்சாரி வேடத்தில் வந்தார்.
3. சிவபெருமான் கௌபீனத்தை மறையும்படி செய்து வீட்டார்.
4. சந்நியாசி வேடத்தில் வந்த சிவபெருமான் கூறிபது.
5. அமர்நீதி நாயனாரும் மனைவியாரும் புத்திரரும் ஏறிய தும் சமனானது.

### 10. எறிபத்த நாயனார்

1. இவ்வாலயம் கொங்கதேசத்திலே கருவூரிலே உள்ளது.
2. அடியார்களுக்குத் தொண்டு செய்தல் அவர்களுக்கு ஆபத்து நேரும்போது அவற்றினின்றும் அவர்களைக் காப்பாற்றுவதல்.
3. அவர் ஆனிலை என்ற ஆலயத்திற்குச் சென்றார்.
4. சோழஅரசனுடைய பட்டத்து யானை.
5. அது பூக்கூடையைச் சிதறிய படியால் வெட்டினார்.
6. இது புகழ்ச்சோழ அரசனது கூற்று.
7. “பூக்களைச் சிதறச் செய்தவர் இறைவனே” என்று கேட்டது.

### 11. ஏனாதிநாத நாயனார்

1. வீபூதியில் மிகுந்த பக்தி உடையவர்.
2. சிவனடியார்களுக்குக் கொடுத்து வந்தார்.
3. அதிருரன்.
4. நெற்றியில் வீபூதியைக் கண்டதும் போர் செய்யவில்லை.
5. பரமசிவன் ஏனாதிநாதருக்குக் காட்சி கொடுத்துத் தமது திருவடியிலே சேர்த்தருளினார்.

### 12. கண்ணப்ப நாயனார்

1. அரசன் பெயர் “நாகன்”
2. புத்திரபாக்கியம் வேண்டி வழிபட்டார்கள்.
3. மகனைக் கையில் தூக்கும் போது திண்மையாய் இருந்தபடியால் அப்பெயரைச் சூட்டினார்.
4. “நாணன்” “காடன்” என்போர்.
5. சுவாமியின் பெயர் “குடுமித்தேவர்”
6. அந்தணர் பெயர் “சிவகோச்சாரியார்”
7. இறைச்சி, புஸ்பம், திருமஞ்சனம் முதலியன.
8. வலதுகண்ணிலிருந்து இரத்தம் வடிந்தது.
9. எம்பெருமான் இவிங்கத்தினின்றும் தோன்றி “நில்லுகண்ணப்ப” என்று சொல்லிக் கண்ணைத் தோண்ட விடாது தடுத்தார்.

### 13. குங்குலியக்கலய நாயனார்

1. சுவாமிக்குக் குங்குலியத் தூபம் இட்டு வந்தார்.
2. தூபம் இட்ட கோவில் “திருவீரட்டானம்”
3. ஆம், செய்தார், தமது நிலபுலன்களை விற்றுச் செய்தார்.
4. குங்குலியப் பொதியை வாங்கினார்.
5. கலயனார் வீட்டில் நெற்குவியலும் பொற்குவியலும் நிறைந்திருந்தன. அவை சிவபெருமான் திருவருளால் அவ்வாறு வந்தன.
6. “நீ வீட்டிற்குச் சென்று பாலும் அன்னமும் உண்டு உந்துள் பத்தை ஒழி” என்று கூறினார்.
7. சிவனடியார்களை அழுது செய்வித்தார்கள்.
8. திருப்பனந்தாள் என்ற இடத்திலே சாய்ந்திருந்தது.

### 14. மானக்கஞ்சாற நாயனார்

1. மானக்கஞ்சாற நாயனார் சேனாதிபதி உத்தியோகம் வகித்தார்.
2. ஏயர்கோன் கவிக்காம நாயனார்.
3. சிவவேடத்துடன் வந்தவர் சிவபெருமான்.

4. பஞ்சவடிக்கு உதவும் என்றார்.
5. சிவபெருமான் காட்சி கொடுத்தார். கூந்தல் முன் போலாயது மகளின் திருமணம் நடைபெற்றது. மானக்கஞ்சாற நாயனருக்கு மேலான பதவி கிடைத்தது.

### 15. அரிவாட்ட நாயனார்

- 1: அவர் இருந்த ஊர் “ கணமங்கலம் ” பின்னேத் திருநாமம் “ தாயனார் ”
- 2: நாயனார் செந்நெல்லரிசி, செங்கீரை, மாவடு இவற்றைத் தினமும் படைத்து வந்தார்.
3. வறுமை வந்த போதும் தமது தொண்டைச் செய்து வந்தார். கூலிக்கு நெல்லறுத்து அதனால் வரும் பணத்தைக் கொண்டு செய்தார்.
4. தண்ணீரை மட்டும் உட்கொண்டார்.
5. தாம் கொண்டு சென்ற பொருட்கள் சிதறியபடியால் கழுத்தை வெட்ட முற்பட்டார்.
6. சிவபெருமான் கழுத்தை வெட்டவிடாது கையினாலே தடுத்தார்.
7. அரிவாளினாலே கழுத்தை வெட்ட முற்பட்டபடியால் இப்பெயர் வந்தது

### 16. ஆயை நாயனார்

1. ஆயை நாயனார் அவதரித்த இடம் “ மங்கல ஊர் ”
2. ஸ்ரீபஞ்சாட்சரத்தை வாசித்தார்.
3. பசுக் கூட்டங்களும், காட்டு மிருகங்களும்.
4. தேவர்கள், கின்னரர்கள் முதலாயினோர்.
5. அவர்முன் காட்சி கொடுத்துத், தமது உலகத்தில் வேயங்குழல் வாசிப்பதற்காக அழைத்துச் சென்றார்.

### 17. மூர்த்தி நாயனார்

1. பாண்டி நாட்டிலே, மதுராபுரியிலே பிறந்தார்.
2. சந்தணக்காப்புக் கொடுத்து வந்தார்.
3. கர்நாடக தேசத்து அரசன்.
4. சந்தணக்கட்டை கிடைக்காதவாறு தடைசெய்தான்.
5. தமது கையைக் கல்லிலே வைத்துத் தேய்த்தார்.
6. அன்பனே! “ இவ்வாறு செய்யாதே நீயே இந்த நாட்டைப் பரிபாலனஞ் செய்வாய் ” என்று கேட்டது.
7. யான் நாட்டை ஆள்வதானால் வீபூதி உருத்திராக்கம் முதலாய சிவகின்னங்களை ஆபரணங்களாக அணிய வேண்டும்.
8. முதலில் சோமசுந்தரப் பெருமானின் ஆலயத்துக்குச் சென்று வழிபட்டார்.

### 18. முருக நாயனார்

1. அங்கே இருந்த அடியவர் முருக நாயனார்;
2. சூரியன் உதிக்குமுன் எழுந்து காலேக்கடன் முடித்துப் பூப் பறிப்பார்.
3. பலவகைப்பட்ட மாலைகளைத் தொடுத்து இறைவனுக்குச் சாத்துவார்.
4. ஞானசம்பந்தரின் திருமணத்திலே கலந்து கொண்டு அவரோடு சிவபதம் அடைந்தார்.

### 19. உருத்திர பசுபதி நாயனார்

1. பசுபதி திருத்தலையூரில் பிறந்தார்.
2. ஸ்ரீ உருத்திரம் என்னும் மந்திரத்தை ஓதுவார்.
3. ஸ்ரீ உருத்திரம் என்னும் மந்திரத்தை ஓதுகின்றபடியால் அப்பெயர் வந்தது.

### 20. திருநாளைப் போவார் நாயனார்

1. அவர் ஆதனூரிலே புலையர்குலத்திலே அவதரித்தார்.
2. தமக்கென விடப்பட்ட நிலத்தின் விளைவினாலே சீவனஞ்செய்து வந்தார்.
3. தோலும், வாரும், நரம்பும், அருச்சனைக்குக் கோரோசனையும் கொடுத்து வந்தார்.
4. திருப்புன்கூர் என்னும் திருத்தலம்.
5. இவர் சிதம்பரம் செல்வதற்குப் பலமுறை முயன்றார். அப்பொழுதெல்லாம் “நாளைக்குப் போவேன்” “நாளைக்குப் போவேன்” என்று கூறுவார். இதனால் இப்பெயர் வந்தது.
6. நந்தனே! “நீ நெருப்பிலே மூழ்கி எழுந்து நமது சன்நிதானத்துக்கு வருவாய்” என்று அருளிச் செய்தார்.
7. கோபுரவாசலுக்கு முன்னே நெருப்பு வளர்க்கப்பட்டது.
8. பிராமண முனிஷ்டிவத்துடன் எழுந்தார்.
9. சபாநாயகரின் ஸ்ரீ பாதங்கள்.
10. திருப்புன்கூர் என்னும் திருத்தலம்,

### 21. திருக்குறிப்புத் தொண்ட நாயனார்

1. இவர் அடியார்களின் குறிப்பறிந்து தொண்டு செய்கின்ற காரணத்தால் இப்பெயர் வந்தது.
2. சிவனடியார்களின் வஸ்திரங்களை ஒலித்துக் கொடுத்தல்.

3. மாலை நேரம் வந்தது வானத்தில் இருந்து மழை பொழிந்தது.
4. தனது தொண்டு தடைப்பட்டு விட்டதே என்ற காரணத்தால் அவ்வாறு செய்ய முற்பட்டார்.
5. “ நீ நம்முடைய பாதத்தை அடைவாய் ” என்று அருள் செய்தார்.

## 22. சண்டேசுர நாயனார்

1. “ எச்சதத்தன் ” “ பவித்திரை ”
2. விசாரசுமர் ஐந்து வயதிலே வேதங்களையும் ஆகமங்களையும் அறியப் பெற்றார்.
3. ஏழுவயதிலே உபநயனம் நடாத்தப்பட்டது.
4. சிவபெருமானே பதி என்பதும் அதனை செயற்படுத்துவது சிவ சக்தி என்பதும் சைவசமயமே மெய்ச்சமயம் என்பதுமேயாகும்.
5. பசு அவனை முட்டப் போனபடியால் அடித்தான்.
6. பசுக்களின் உறுப்பிலே தேவர்களும், தீர்த்தங்களும் இருப்பதை அறிவுறுத்தினார்.
7. மண்ணியாற்றங்கரையிலே, திருவாத்தி மரத்தின்கீழே சிவபூசை செய்தார்.
8. குடங்களில் உள்ள பாலை வீணாக்குகின்றான் என்பதனால் அடித்தான்.
9. அவர் பாற்குடங்களைத் தட்டியபடியால் மழுவினால் துண்டித்தார்
10. விசாரசுமருக்குச் சண்டேசுபதம் கொடுக்கப்பட்டது. அத்துடன் பரிவட்டம், அமுது, புஸ்பம் என்பனவும் வழங்கப்பட்டன.

## 23. திருநாவுக்கரசு நாயனார்

1. (1) “ திலகவதியார் ” (2) “ மருணீக்கையார் ”
2. கலிப்பகையார் என்பவருக்கு நிச்சயிக்கப்பட்டது.
3. தருமநெறியில் செலவு வைத்தார்.
4. தருமசேனர் என்னும் பெயரைப் பெற்றார்.
5. இவர் சமணசமயக் குருவாகச் சேர்ந்து விட்டார் என்பதால் கவலை கொண்ட திலகவதியார் இறைவனுக்கு முறையிட்டார். இதன் காரணமாக சூலைநோய் ஏற்பட்டது.
6. திலகவதியார் விபூதியில் பஞ்சாட்சரத்தை ஒதிக் கொடுத்தார். அதனை அணிந்ததும் சூலைநோய் நீங்கியது.
7. “ கூற்றாயினவாறு விலக்ககலீர் ”
8. நாவுக்கரசர் அவர்களைக் கல்லோடு கட்டிக் கடலிலே போடப்பட்ட போது பாடப்பட்டது.
9. திருக்கதவு திறக்கப் பாடிய தேவாரம் “மண்ணினேர் மொழி” என்பதாகும்.
10. திருக்கையாயக் காட்சியைச் திருவையாற்றிலே கண்டார்;

## 24. குலச்சிறை நாயனார்

1. குலச்சிறையார் பாண்டிநாட்டிலே மணமேற்குடியிலே அவதரித்தார்.
2. திருவமுது கொடுத்தலாகிய தொண்டு செய்தார்.
3. திருமாறன் என்னும் அரசனுக்கு முதன்மந்திரியாக இருந்தவர்.
4. ஞானசம்பந்தரைத் தமது நாட்டிற்கு அழைத்துத் திருநீற்றை வளர்க்கச் செய்தவர்.
5. “பெருநம்பி” என்று சிறப்பிக்கப்பட்டார்.

## 25. பெருமிழலைக் குறும்ப நாயனார்

1. மிழலை நாட்டிலே மெருமிழலை என்னும் ஊரிலே அவதரித்தார்.
2. அடியார்களின் குறிப்பறிந்து தொண்டு செய்பவர்.
3. சுந்தரமூர்த்தி நாயனருடைய திருவடிகளை மறவாதவர்.
4. யோகநிட்டையில் இருந்து உடம்பைப் பிரிந்து திருக்கைலாயத்தை அடைந்தார்.

## 26. காரைக்காலம்மையார்

1. சோழமண்டலத்திலே, காரைக்காலிலே வசித்து வந்தான்.
2. நீதிபதியின்மகன் பரமதத்தனுக்கு விவாகம் செய்து கொடுத்தான்.
3. திருவமுதும் வஸ்திரமும் கொடுப்பார்கள்.
4. இரண்டு மாங்கனிகளை அன்பளிப்பாகக் கொடுத்தனர்.
5. இறைவனை வேண்டி அவனருளால் பெற்றார்.
6. இறைவன் அருளால் இரு மாங்கனிகளைப் பெற்றபடியால் தெய்வமாகக் கருதினான்.
7. தமது கணவனும் எனையோரும் தம்மை வணங்கிய படியால் பேய் வடிவத்தை வேண்டிப் பெற்றுக் கொண்டார்.
8. “அற்புதத் திருவந்தாதி” “திருவிரட்டை மணிமாலை” என்பன.
9. இறைவனால் “அம்மையே” என்று அழைக்கப்பட்டார்.
10. திருவாலங்காட்டில் இறைவனது திருவடிக் கீழ் என்றும் பாடிக் கொண்டிருக்கின்றார்.

## 27. அப்பூதியடிகள் நாயனார்

1. சோழமண்டலத்திலே, திங்கனூரிலே அவதரித்தார்.
2. திருநாவுக்கரசு நாயனாரின் பெயரைச் சூட்டினார்.
3. வாழைக்குடுத்து அரியும் போது அரவம் தீண்டி இறந்தான்.
4. நாவுக்கரசர் சிவரலயத்துக்குச் சென்று சிறுவனின் சடலத்

தையும் அங்கே கொண்டு வரச்செய்து தேவாரம் பாடி உயிர் பெறச் செய்தார்.

5. அப்பூதியடிகளின் இல்லத்திலே நாவுக்கரசர் உணவருந்திச் சென்றார்.

## 28. திருநீலநக்க நாயனார்

1. சோழமண்டலத்திலே சாத்தமங்கை என்னும் ஊரிலே அவதரித்தார்.
2. சிவார்ச்சனை பண்ணிச் சிவனடியார்களுக்குத் திருவமுது செய்வித்தல்.
3. சிவலிங்கத்திலே சிலந்தி விழுந்தபோது மனைவியார் ஊதி உமிழ்த படியால் துறந்தார்.
4. ஊதித்துமிழ்த இடம் போக ஏனைய இடங்களிலே கொப்புளம் என்று கூறினார்.
5. திருஞானசம்மந்த மூர்த்தி நாயனார்.
6. ஞானசம்பந்தரின் திருமணத்தைச் சேவித்து அதிலே சிவபதம் அடைந்தார்.

## 29. நமிநந்தியடிகள் நாயனார்

1. சோழமண்டலத்திலே, ஏமப்பேறூரில் அவதரித்தார்.
2. அரன்நெறி என்னும் ஆலயத்தில் தீபங்கள் ஏற்ற விரும்பினார்.
3. “கையிலே அக்கினியை உடைய இறைவனுக்கு விளக்கு மிகையன்றே” நீரைமுகந்து எரியும் என்றார்கள்.
4. “நமிநந்தியே குளத்து நீரை முகந்து எரிப்பாயாக” என்று கேட்டது.
5. “திருவாரூர்ப் பிறந்தார்கள் அனைவரும் நம்முடைய கணங்கள்” என்று கூறினார்.
6. திருநாவுக்கரசு நாயனார்.

## 30. திருஞானசம்பந்த மூர்த்தி நாயனார்

1. தாய் “பகவதியார்” தந்தை “சிவபாதவிருதயர்”
2. திருத்தோணிபுரத்துக்குச் சென்றார்.
3. “அம்மையே அப்பா” என்று சொல்லி அழுதது,
4. குழந்தைமுன் காட்சி கொடுத்து ஞானப்பாலை ஊட்டினார்கள்.
5. குழந்தையின் வாயில் பால் வடிவதைக் கண்ட தந்தையார் அதட்டிய போது பாடப்பட்டது.
6. திருக்கோலக்காவில் கொடுக்கப்பட்டது.
7. திருநீலகண்டப் பெரும்பாணர்.

8. முத்துச்சிவிகை, முத்துக்குடை, முத்துச்சின்னம் என்பன,
9. “ சடையாய் எனுமால் ”
10. பாண்டியனின் வெப்புநோய் நீங்குவதற்காகப் பாடப்பட்டது.
11. “ மட்டிட்டபுன்னை ”
12. திருக்கல்யாணத்தைத் தரிசிக்க வந்த அனைவரையும் அ தி லே புகச்செய்து தாமும் மனைவியுடன் சோதியிலே புகுந்தார்.

### 31. ஏயர்கோன் கலிக்காம நாயனார்

1. சேனாதிபதி உத்தியோகம்.
2. சிவபெருமானைப் பரவையாரிடம் தூதாக அனுப்பியதே அவர் மேல் கோபம் ஏற்படக் காரணம் ஆகும்.
3. சிவபெருமான் கூற்று.
4. உடைவாளினாலே தமது வயிற்றைக் கிழித்து இறந்து விட்டார்.
5. இறைவன் அருளால் கலிக்காமர் உயிர்பெற்று எழுந்து சுந்தர மூர்த்தி நாயனாரின் உடைவானைப் பிடித்தார். அதன்மேல் இருவரும் திருப்புன்கூர் சென்று வணங்கினார்கள்.

### 32. திருமுல நாயனார்

1. திருநந்தி தேவருடைய மாணக்கர்.
2. பசுக்கள் அழுவதையும் இடையன் இறந்துகிடத்தலையும் கண்டார்.
3. இடையனான மூலன் உயிர்பெற்று எழுந்ததும் மகிழ்ச்சி அடைந்தன.
4. இறைவன் கொடுத்த உடம்பைக் கொண்டு ஒரு நூல் இயற்ற விழைந்தார்.
5. ஆண்டிற்கு ஒருபாட்டாக மூவாயிரம் பாட்டுக்கள் பாடினார்.
6. “ திருமந்திரம் ”

### 33. தண்டியடிகனையனார்

1. சோழமண்டலத்திலே, திருவாரூரிலே அவதரித்தார்.
2. அகக்கண்ணினாலே துதிப்பவர்.
3. இருதடிகளில் கட்டப்பட்ட கயிற்றின் உதவியுடன் குளம் தோண்டினார்.
4. உமக்குக் கண்ணும் தெரியாதே குளம் தோண்டுவதன் மூலம் உயிர்களைக் கொலை செய்கின்றீரே என்று ஏழனஞ் செய்தார்கள்.
5. சமணர்களை நாட்டைவிட்டுத் துரத்தினார். சமணப்பள்ளிகளையும் பாளிகளையும் இடிப்பித்தார்.

### 34. முர்க்க நாயனார்

1. தொண்டைநாட்டிலே, திருவேற்காட்டிலே அவதரித்தார்.
2. சிவனடியார்கள் விரும்பியதைக் கொடுப்பது. அவர்களுக்குத் திருவமுது செய்விப்பது ஆகியவை.
3. தமது உடமைகளை விற்பும் சூதாட்டமூலமும் பணம் பெற்றுச் செய்தார்.
4. சூதாட்டத்திலே மறுத்தவர்களை வாளினாலே குற்றுவார் அதனால் அப்பெயர் வந்தது.

### 35. சோமாசிமாற நாயனார்

1. சோழமண்டலத்திலே, திருவாரூரிலே அவதரித்தார்.
2. ஸ்ரீ பஞ்சாட்சரம் செபித்தலை நியமமாகக் கொண்டவர்.
3. அவர்களை தமது இல்லத்திற்கு அழைத்துத் திருவமுது செய்விப்பார்.
4. யாகங்கள் செய்வார்.
5. சுந்தரமூர்த்தி நாயனாருடைய கிருபையினாலே சிவபதம் அடைந்தார்.

### 36. சாக்கிய நாயனார்

1. சனன மரணங்களினின்றும் விடுபட விரும்பினார்.
2. சிவலிங்கத்தைத் தரிசித்த பின்னே தினமும் போசனம் உட்கொள்வார்.

### 37. சிறப்புலி நாயனார்

1. அடியார்களை வணங்கித் திருவமுது கொடுப்பார்.
2. பஞ்சாட்சரம் செபிப்பார், யாகங்கள் செய்வார்.

### 38. சிறுத்தொண்ட நாயனார்

1. பரஞ்சோதியார்.
2. சிவபெருமானுடைய திருவடியை அடைதலே முத்திநெறி என்று தெளிந்தவர்.
3. இவர் பரமசிவனுக்குப் பணிவிடை செய்கின்றவர் என்பதனால் தமக்குப் பணிவிடை செய்ய வேண்டாம் என்று கூறினார்.
4. திருவெண்காட்டு நங்கையார்.
5. சிராளதேவர்.
6. ஐந்து வயதினையுடைய நரபசு வேண்டும் என்றார்.

7. வித்தியாசாலையில் இருந்து வருபவர் போல வந்தார்.
8. பைரவர் மறைந்தார். சிவபிரான் இடபாருடராகக் காட்சி கொடுத்தார். அனைவருக்கும் திருக்கலைய வாழ்வு கொடுக்கப் பட்டது.

### 39. சேரமான் பெருமாயனார்

1. மலையமாநாட்டிலே கொடுங்கோளூரிலே அவதரித்தார்.
2. திருவஞ்சைக்களம்.
3. “செங்கோற் பொறையன்”
4. அவரது உடம்பிலே இருந்த உவர்மண் கரைந்து விபூதி அணிந்தது போல் காணப்பட்ட படியால் வணங்கினார்.
5. சுந்தரர் கலையஞ் சென்றதை அறிந்ததும் தமது குதிரைக்குப் பஞ்சாட்சரத்தை. ஒதினார் அது ஆகாயமார்க்கமாகச் சென்று வெள்ளையானையை வலஞ்செய்துகொண்டு தொடர்ந்து சென்றது
6. கணநாதபதி.

### 40. கணநாத நாயனார்

1. சீர்காழியிலே அவதரித்தார்.
2. திருநந்தவனம் வைத்தல், திருமாலை சுட்டுதல், திருவலகிடல், திருமெழுக்கிடுதல், திருமுறை வாசித்தல் என்பன.
3. திருஞானசம்பந்தமூர்த்தி நாயனரைப் பூசித்தார்.

### 41. கூற்றுவ நாயனார்

1. ஸ்ரீ பஞ்சாட்சரத்தை உச்சரிப்பவர்.
2. தில்லைவாழ் அந்தணர்கள்.
3. சொப்பனத்திலே தோன்றித் தமது திருவடிகளை முடியாகச் சூட்டினார்.

### 42. புகழ்ச்சோழ நாயனார்

1. சோழநாட்டிலே உறையூரில் இருந்தார்.
2. நித்திய நைமித்தியங்களை வழவின்றி நடத்தினார்.
3. போர்வீரர்கள் சிவனடியார் ஒருவரைக் கொலைசெய்த குற்றத்தைப் பொறுக்கமுடியாது அக்கினியிலே புகுந்தார்.

### 43. நரசிங்க முனையரைய நாயனார்

1. விபூதியைப் பெருஞ் செல்வமாகக் கருதுபவர்.
2. நூறு பொன் கொடுப்பார்.
3. அவர் விபூதி அணிந்து கொண்டு வந்தபடியால் அவ்வாறு கொடுத்தார்.

#### 44. அதிபத்த நாயனார்

1. சோழமண்டலத்திலே, நாகபட்டினத்திலே நுளைபாடியிலே இருந்தார்.
2. பரமசிவனுக்கு என்று சொல்லிக் கடலிலே விட்டுவிடுவார்.
3. அதையும் சிவனுக்கு என்று சொல்லிக் கடலிலே விட்டுவிட்டார்.

#### 45. கலிக்கம்ப நாயனார்

1. திருத்தூங்கானை மாடம்.
2. சிவனடியார்களை வரவேற்று மனைவியார் கரகநீர்வார்க்கக் கால் களைச் சுத்தஞ்செய்து திருவமுது கொடுப்பார்.
3. தம்மிடம் பணிவிடை செய்தவர் சிவனடியாராக வந்த போது மனைவியார் கரகநீர் வார்க்க மறுத்தபடியால் துண்டித்தார்.

#### 46. கலிய நாயனார்

1. தொண்டைமண்டலத்திலே, திருவொற்றியூரிலே, சக்ரபாடியிலே அவதரித்தார்.
2. திருவொற்றியூர்க் கோவிலுக்குத் திருவிளக்கு ஏற்றும் தொண்டு செய்து வந்தார்.
3. தமது தொண்டு தடைப்பட்டு விட்டகாரணத்தால் அவ்வாறு அரிய முற்பட்டார்.

#### 47. சத்தி நாயனார்

1. சோழமண்டலத்திலே இருந்தார்.
2. அவ்வாறு பேசியவர்களது நாக்கைத் துண்டிப்பார்.

#### 48. ஐயடிகள் காடவர் கோணையனார்

1. ஐயடிகள் காடவர் கோணையனார்.
2. சிதம்பரம் முதலாய தலங்களுக்குச் சென்று வழிபாடு செய்து வெண்பாப் பாடினார்.

#### 49. கணம்புல்ல நாயனார்

1. சிவாலயங்களுக்கு விளக்கேற்றும் தொண்டு செய்து வந்தார்.
2. தமது உடமைகளை விற்று விளக்கேற்றினார்.
3. கணம்புல்ல விற்று அதலைவரும் பொருளைக் கொண்டு விளக்கேற்றியபடியால் அப்பெயர் வந்தது.

### 50. காரி நாயனர்

1. தமிழ்மொழிகளில் பாண்டித்தியம் பெற்றவர்.
2. சிவாலயங்கள் கட்டுவிப்பார். சிவனடியார்களுக்குக் கொடுப்பார்.

### 51. நெடுமொற நாயனர்

1. பாண்டிநாட்டிலே மதுராபுரியிலே அரசாண்டார்.
2. “நெடுமொறர்” என்னும் பெயரைப் பெற்றார்.

### 52. வாயிலார் நாயனர்

1. தொண்டை நாட்டிலே, திருமயிலாப்பூரிலே அவதரித்தார்.
2. மனத்தின்கண்ணே இறைவனை இருத்தி ஞானமாகிய விளக்கை ஏற்றி ஆனந்தமாகிய திருமஞ்சனம் ஆட்டி அன்பாகிய திருவமுதை நெய்வேதித்து ஞானபூசை செய்தார்.

### 53. முனையடுவார் நாயனர்

1. அரசர்களிடம் கூலிக்காகப் போருக்குச் சென்று அதனால் வரும் பணத்தைக் கொண்டு சிவனடியார்களுக்குத் திருவமுது கொடுப்பார்.
2. போர்முனைக்குச் சென்று போரில் பகைவரை வெற்றிபெறுகின்ற காரணத்தால் வந்தது.

### 54. கழற்சிங்க நாயனர்

1. சைவநெறி தழைத்தோங்க அரசாண்டார்.
2. சுவாமிக்குரிய பூவை எடுத்த குற்றத்திற்காக வெட்டினார்.

### 55. இடங்கழி நாயனர்

1. கனகசபை முகட்டைச் செம்பொன்னால் வேய்ந்த ஆதித்தன் குடியைச் சேர்ந்தவர்.
2. அவர் மகேசுரபூசைக்கு எடுக்கப்பட்டால் அவருக்கு தண்டனை கொடாது மேலும் திரவியங்களைக் கொடுத்தார்.

### 56. செருத்துணை நாயனர்

1. சோழமண்டலத்திலே, தஞ்சாவூரிலே இருந்தார்.
2. மாதேவியார் பூவைஎடுத்து மோந்த குற்றத்திற்காக அரிந்தார்.

### 57. புகழ்த்துணை நாயனார்

1. புகழ்த்துணை நாயனார்.
2. சிவபெருமானுக்கு அருச்சுனை செய்தல்.
3. பொற்காசு கொடுத்தார்.

### 58. கோட்புலி நாயனார்

1. சேனாதிபதி உத்தியோகம்.
2. உறவினர்கள் இவரின் நிவேதனத்தின் பொருட்டு வைத்திருந்த நெல்லை எடுத்த குற்றத்திற்காக அவர்களை வாளால் வெட்டினார்.

### 59. பூசலார் நாயனார்

1. தொண்டைமண்டலத்திலே, திருநின்றவூரிலே இருந்தார்.
2. இறைவனை மனத்தினாலே தியானித்து வனத்திற்குள்ளே கோயில் கட்டினார்.
3. காஞ்சிபுரத்திலே கோயில் கட்டினார்.
4. அரசனின் சொப்பனத்திலே தோன்றிய இறைவன் “நாளைய நாள் பூசலாராருடைய கோயில் பிரதிட்டைக்குச் செல்ல வேண்டும் உன்கோயில் பிரதிட்டையை இன்னொரு தினம் செய்வாய்” என்று கூறியதைக் கேட்டு ஆச்சரியமுற்றார்.
5. பலகாலம் மனக்கோயிலில் பூசைசெய்து கொண்டிருந்து சிவபதம் அடைந்தார்.

### 60. மங்கையற்கரசியார்

1. நெடுமாறனுடைய மனைவியார்.
2. பாண்டிநாடெங்கும் சைவமும் தமிழும் பரவ வகை செய்தவர்.

### 61. நேச நாயனார்

1. சிவனடியார்களுக்கு வஸ்திரங்கள் நெய்து கொடுத்து வந்தார்.
2. சிவமூலமந்திரமாகிய ஸ்ரீ பஞ்சாட்சரத்துக்கு ஆக்கினார்.

### 62. கோச்செங்கட்சோழ நாயனார்

1. சோழமண்டலத்திலே சந்திர தீர்த்தத்தின் பக்கத்திலே வெண் நாவல் மரத்தின்கீழே வெளிப்பட்டது.
2. துதிக்கையினால் தீர்த்தம் ஆட்டிப் புஸ்பம் சாத்தி வழிப்பட்டது.
3. சிலந்தி.

4. யானை வழிபட்ட காரணத்தால் அப்பெயர் வந்தது:
5. சிவாலயங்கள் சுட்டுவித்தார். பூசைகள் கிரமமாக நடப்பதற்கு நிபந்தங்கள் அமைத்தார்.

### 63. திருநீலகண்ட யாழ்ப்பாணர்

1. நடுநாட்டிலே, திருவெருக்கத்தம்புலியூரிலே அவதரித்தார்:
2. சிவனுடைய புகழ்நிறைந்த பாக்களை யாழில்இட்டு வாசித்தல்
3. இறைவன்.
4. திருஞானசம்பந்த நாயனருடைய பதிகங்களை யாழில் வர்சித்தார்.
5. ஞானசம்பந்தப் பெருமானின் விவாகத்தின் போது தோன்றிய சோதியின் போது அதிலே சிவபதம் அடைந்தார்.

### 64. சடைய நாயனார்

1. சுந்தரமூர்த்தி நாயனருடைய தந்தையார்.

### 65. இசைஞானியார்

1. சுந்தரமூர்த்தி நாயனருடைய தாயார்.

### 66. சேக்கிழார் நாயனார்

1. அருண்மொழித்தேவர், பாலரூவாயர்.
2. சேக்கிழார் மரபை விளக்க வந்தபடியால் அப்பெயர் உண்டாயிற்று.
3. உத்தமசோழப் பல்லவர்.
4. அநபாய சோழ மகாராஜா.
5. “ உலகெலாம் உணர்ந்து ஓதற்கரியவன் ”
6. சோழராசாவினால் சேக்கிழாருக்கு வழங்கப்பட்டது.
7. உமாபதி சிவாச்சாரியாரால் பாடப்பட்டது.
8. செப்பேடு செய்வித்தார்.

### பொது

1. எத்தொழிலைச் செய்தாலும் சிவபெருமானை மறவாத சிந்தையுள்ளவர்கள்.
2. சிவபெருமானுடைய மகிமையை அறிந்து அவரை எந்நேரமும் பாடுகின்ற தன்மையுடையவர்கள்.

3. மனசை ஒருவழிப்படுத்தி மூலாக்கினியை உச்சாடனத்தினாலே எழுப்பி அமிர்த்தத்தைப் பாவிக்கின்றவர்களே சித்தத்தைச் சிவன் பாலே வைத்தவர்கள் எனப்படுவர்.
4. பூர்வபுண்ணியத்தினாலே திருவாரூரிலே சைவராய் பிறந்தவர்கள்.
5. பஞ்சரிஷி கோத்திரத்திலே அவதரித்த சிவப்பிராமணர்கள்.
6. ★ மூவகைப்படும் விபூதியைச் சிவாகம முறைப்படி பூசுகின்றவர்கள்.
7. தமிழ்நாட்டிற்கு அப்புறத்திலே சிவபெருமானுடைய திருவடிகளை அடைந்தவர்களும் திருத்தொண்டத் தொகையிலே சொல்லப்பட்ட காலத்திற்கு முன்னும் பின்னும் சிவபெருமான் திருவடிகளை அடைந்தவர்களும் அப்பாலு மடிசார்ந்தார் என்று சொல்லப்படுவார்கள்.

### முற்றும்

★ மூவகை விபூதியாவன ; கற்பகம், அநுகற்பகம், உபகற்பகம்

### திருஞானசம்பந்த சுவாமிகள்

முதற்றிருமுறை  
திருப்பிரமபுரம்

தேவாரம்

பண் : நட்பாடை

திருச்சிற்றம்பலம்

அரு நெறிய மறைவல்ல முனியகன்  
பொய்கை பலர்மேய  
பெருநெறிய பிரமா புரமேவிய பெம்மா  
னிவன்றன்னை  
ஒருநெறிய மனம் வைத்துயர் ஞான  
சம்பந்தனுரை செய்த  
திருநெறிய தமிழ் வல்லவர் தொல்வினை  
தீர்த லெளிதாமே.

### திருநாவுக்கரசு சுவாமிகள்

முதற்றிருமுறை

தேவாரம்

திருஅதிகை வீராட்டானம்

பண் : கொல்லி

போரீத் தாயங் கோராணை யினீரூரி  
தோல் புறங்காடரங்கா நடமாடவல்லா  
யார்த்தாரரக் கன்றன்னை மால்வரைக்  
கீழடர்த் திட்டருள் செய்தவது கருதாய்  
வேர்த்தும் புரண்டும் விழுந்து மெழுந்தாலென் வேதனை  
யான விலக்கியிடா  
யார்த்தார் புனல் சூழதிகைக் கெடில  
வீரட்டானத் துறையம்மானே.

## சுந்தரமூர்த்தி சுவாமிகள் தேவாரம்

முதற்றிருமுறை

தேவாரம்

திருவெண்ணெய் நல்லூர்ப் பதிகம்

பண் : இந்தளம்

காரூர் புனலெய்திக் கரைகல்லித் திரைக் கையாற்  
பாரூர் புகழெய்தித் திகழ் பன்மாமணி யுந்திச்  
சீரூர் பெண்ணைத் தென்பால் வெண்ணெய் நல்லூரருட் டுறையு  
ளாரூரானெம் பெருமாற் காளல்லே னெனலாமே.

### 1. சமயகுரவர்கள் துதி

பூழியர் கோன் வெப்பொழிந்த  
புகலியர் கோன் கழல் போற்றி  
ஆழிமிசைக் கண் மிதப்பிலனைந்த  
பிரானடி போற்றி  
வாழி திருநாவலூர் வன்றெண்டர்  
பதம் போற்றி  
ஊழிமலி திருவாதவூரர் திருத்தாள்  
போற்றி.

### 2. சைவசமய நால்வர் வயது

அப்பருக் கெண்பத் தொன்றருள் வாதவூரருக்குச்  
செப்பிய நாலெட்டினிற் றெய்வீக - மிப்புவியிற்  
சுந்தரர்க்கு மூவாறு தொன் ஞானசம்பந்தர்க்  
கந்தம்பதினாற்றி

### 3. குருபூசைத் தினம்

சித்திரைச் சதயமப்பர் சிறந்த வைகாசிமூல  
மத்தரைப் பணி சம்பந்த ரானிமா மகத்திலந்த  
முத்தமிழ் வாதவூரர் முதிய நல்லாடி தன்னிற்  
சுத்தமாஞ் சோதி நாளிற் சுந்தரர் கயிலை சேர்ந்தார்.

### 4. ஸ்ரீ சேக்கிழார் சுவாமிகள் துதி

தூக்கு சீர்திருத் தொண்டத் தொகைவிரி  
வாக்கினுற் சொல்லவல்ல பிரானெங்கள்  
பாக்கியப் பயனுப்பதி குன்றை வாழ்  
சேக்கிழானடி சென்னி யிருத்துவாம்.

சேக்கிழார் சுவாமிகளது குருபூசை வைகாசிமூலம்

## பெரியபுராண வசனச் சுருக்கம்

தெல்லிப்பழை - பாலர் ஞானோதயசபையின் பழைய மாணவர் சங்கத்தின் வெளியீடாகப் பெரியபுராண வசனச்சுருக்கம் என்னும் நூல் வெளிவந்துள்ளது.

தெல்லிநகர் காசிவிநாயகர் தேவஸ்தானகுரு சிவபூர் சி. கணேசலிங்கக் குருக்களால் சுருக்கி எழுதப்பட்ட இந்நூல் மாணவர்களுக்குப் பயன்படக் கூடியதாகவும் விளங்குகின்றது.

54 பக்கங்களுடன் அழகிய சிறியநூலாக விளங்கும் இப்புத்தக வெளியீடு காலத்துக்கு ஏற்ற பொருத்தமான தொண்டு என்று மதிக்கத்தக்கதாகும்.

கலிக்கம்ப நாயனார், கூற்றுவ நாயனார், மூர்த்தி நாயனார் முதலாகச் சாதாரண மக்களால் நன்கு அறியப்படாத நாயன்மார்களைப் பற்றி ஒவ்வொருவரும் அறிய இந்நூல் பெரிதும் உதவும்.

சேக்கிழார் இயற்றிய செய்யுள் நூலாகிய பெரியபுராணமும் ஆறுமுகநாவலர் எழுதிய பெரியபுராண வசனமும் இல்லாத ஒவ்வொரு சைவசமயிகளது வீட்டிலும் கண்டிப்பாக இருக்கவேண்டிய சைவசமயி ஒவ்வொருவரும் அவசியம் படிக்க வேண்டிய நூல் பெரியபுராண வசனச்சுருக்கமாகும். நாயன்மார் குருபூசைத் தினங்களிலும் ஏனைய சிவபுண்ணிய தினங்களிலும் திரும்பத் திரும்பப் படிக்கத்தக்க இந்நூலின் விலை 15 ரூபாவாகும்.

பெரியபுராணச் செய்யுள் நாவலர் வசனம் என்பவற்றுக்கென நூற்றுக்கணக்கான ரூபாய்களைச் கொடுக்க ஒருவர் முன்வந்தாலும் அப்புத்தகங்கள் கிடைக்காத இக்காலத்தில் இந்நூலை வெளியிட்ட பாலர்ஞானோதய சபையின் பழைய மாணவர் சங்கத்தின் பணி சைவசமயிகளால் நன்கு போற்றத்தக்கதாகும். சைவசமயிகள் இந்நூலை வாங்குவதன் மூலம் இச்சபையின் செயலை ஊக்கப்படுத்துதல் நன்று.

[ 21-11-85 ல் ஈழநாடு பத்திரிகையில் வெளிவந்தது ]

行  
b  
=  
5  
:

